



# வலம்புரி

**ராம்கோ ராம்கோ**  
**MADRAS CEMENTS LTD**  
**RAMCO CEMENT**  
 ஆசியாக்கண்டத்தில் முதலாம் தரத்தொழிற்சாலை யிலிருந்து தயாரிக்கப்பட்டது.  
**ராம்கோ சீமெந்து**

பக்கங்கள்: நான்கு

Valampurii

சங்கு 08 வள்ளுவர் ஆண்டு 2038 தை 21 ஞாயிற்றுக்கிழமை (04.02.2007) தொலைபேசி 222 3378, 222 7644 ஒலி 47

## கொடும்பில் நேற்று பாரிய தேருதல் பெண்கள் உட்பட 226 துரிடர்கள் கைது

(கொடும்பு) கொடும்பு நகரின் கோட்டைப் பிரதேசத்திலும் அதனை அண்டிய பகுதிகளிலும் பொலிஸாரும் இராணுவத்தினரும் சட்டமாக மேற்கொண்ட தேருதல் வேட்டையின் போது 53 பெண்கள் உட்பட 226 தமிழ்ப் பொதுமக்கள் கைதுசெய்யப்பட்டுள்ளதாக பொலிஸார் தெரிவித்துள்ளனர். நேற்று சனிக்கிழமை அதிகாலை முதல் மதியம் வரை வீடுவீடாக மேற்கொள்ளப்பட்ட தேருதல் நடவடிக்கையின் போதே இவர்கள் கைதுசெய்யப்பட்டுள்ளனர். கைது செய்யப்பட்டவர்கள் கொடும்பு கோட்டே பொலிஸ் நிலையத்தில் (04 ஆம் பக்கம் பார்க்க)

## கொடும்பில் நேற்றுக் காலை கிளைமோர் குண்டொன்று மீட்பு

(கொடும்பு) பெட்டியொன்றில் மறைத்து வைக்கப்பட்டிருந்த 2 கிலோ கிளைமோர் குண்டொன்று கொடும்பில் நேற்று காலை மீட்கப்பட்டுள்ளது. மீட்கப்பட்ட இக் குண்டு, பழுதுபார்ப்புதற்காக கராஜ் ஒன்றில் விடப்பட்டிருந்த ஆட்டோவில் மறைத்து வைக்கப்பட்டிருந்தது. மாளிகாவத்தை பிரதேசவாசியொருவர் வழங்கிய தகவலையடுத்து (04 ஆம் பக்கம் பார்க்க)

# ஆயுதங்களை ஒப்படைத்து விடும் புலிகள் பேச்சுக்கு திரும்பவேண்டும்

சமாதான பேச்சுக்கு நல்ல சந்தர்ப்பம் ஏற்பட்டுள்ளது என்கிறார் ஜனாதிபதி (மட்டக்களப்பு)

விடுதலைப்புலிகள் தமது ஆயுதங்களை ஒப்படைத்து விட்டு சமாதானப் பேச்சுமேசைக்கு திரும்புவதற்கு நல்ல சந்தர்ப்பம் ஒன்று ஏற்பட்டுள்ளது. மிக விரைவில் மக்கள் முன்பாகவும் விடுதலைப்புலிகள் முன்பாகவும் பேச்சுவார்த்தைகளுக்கான அடிப்படையான சிறந்ததொரு அரசியல் தீர்வுத்திட்டம் ஒன்றினை தனது அரசு முன்வைக்கும் எனவும் ஜனாதிபதி தெரிவித்தார். வாகரையில் வைத்து உட்கவியலாளர்களுக்கு கருத்துத் தெரிவிக்கையிலேயே அவர் இதனைத் தெரிவித்தார். (04 ஆம் பக்கம் பார்க்க)



## சமாதான முயற்சி தொடரும் வரை புதிய உதவிகள் இடைநிறுத்தம்!

ஜேர்மன் அறிவிப்பு

(கொடும்பு) இலங்கையில் இடம் பெறும் வன்முறைகளால் அந் நாட்டுக்கு வழங்கப்படும் உதவிகள் சரியான முறையில் பயன்படுத்தப்படாது என்பது பற்றி தான் அதிருப்தியடைந்ததாக ஜேர்மன் சர்வதேச அபிவிருத்தி அமைச்சர் ஹெய்டிமேரி விக்க்சோர்க்-சுவேல் இவ்வாறு குறிப்பிட்டார். தற்பொழுது ஜேர்மனுக்கு விஜயம் மேற்கொண்டிருக்கும் இலங்கையின் வெளிவிவகார அமைச்சர் ரோஹித் போகொல்லாகம மற்றும் செயலாளர் (04 ஆம் பக்கம் பார்க்க)

## புலிகளுடனான சந்திப்பு குறித்து நோர்வேத் தரப்பினர் திருப்தி

(கிளிநொச்சி) தமிழீழ விடுதலைப்புலிகளுக்கும் நோர்வே தூதுவருக்கும் இடையே கிளிநொச்சியில் இடம் பெற்ற பேச்சுக்கள் மிகவும் பயனுள்ளதாக அமைந்திருந்ததாக நோர்வே தூதரகப் பேச்சாளர் தெரிவித்துள்ளார். சமாதான முயற்சிகள் சீர்குலைந்து யுத்த முனைப்புகள் தீவிரமடைந்துள்ள நிலையில் நோர்வேத்தூவர் ஹான் பிறடஸ்கருக்கும் தமிழீழ விடுதலைப்புலிகளின் அரசியல் துறைப் பொறுப்பாளர் சு.ப.தமிழ்ச்செல்வனுக்குமிடையே கிளிநொச்சியில் உள்ள புலிகளின் சமாதான செயலகத்தில் பேச்சுவார்த்தை இடம் பெற்றது. இந்தப் பேச்சுக்களில் கலந்து கொண்டு விட்டு நோர்வேத்தூதுவர் ஹான் பிறடஸ்கருடன் கொடும்பு திரும்பிய தூதரகப் பேச்சாளர் டொம் நெப்ஸ் கொக் கருத்து வெளியிடுகையில் இது ஒரு வழமையான சந்திப்பாகும் என்றும் (04 ஆம் பக்கம் பார்க்க)

## மருந்துத்தட்டுப்பாட்டினால் கிளிநொச்சி நோயாளர் அவதி

(கிளிநொச்சி) கிளிநொச்சியிலுள்ள முக்கிய வைத்தியசாலைகளில் மருந்துக்கு ஏற்பட்டுள்ள தட்டுப்பாட்டினால் நோயாளர்கள் பெரிதும் பாதிக்கப்பட்டுள்ளதாக வைத்திய அதிகாரிகள் தெரிவித்துள்ளனர். கிளிநொச்சி மூல்லைத்தீவு வைத்தியசாலைகளுக்கு 2006 ஆம் ஆண்டுக்கான 4 ஆம் கட்ட மருந்துவகைகள் இன்னமும் அனுப்பிவைக்கப் (04 ஆம் பக்கம் பார்க்க)

## பாராளுமன்றத்தில் அமைச்சர்களுக்கு அலுவலக அறை ஒதுக்க முடியாத நிலை பாராளுமன்ற செயலாளர் நாயகம் தெரிவிப்பு

(கொடும்பு) அமைச்சரவை அமைச்சர்களின் எண்ணிக்கை அதிகரித்துள்ளமையினால் சகல அமைச்சர்களும் பாராளுமன்றத்தில் அலுவலக அறையினை ஒதுக்க முடியாத நிலை ஏற்பட்டுள்ளது என்று பாராளுமன்ற செயலாளர் நாயகம் பிரியாணி விஜயசேகர தெரிவித்துள்ளார். பாராளுமன்றத்தின் அமைச்சர்களுக்கான அலுவலக அறைகள் 24 மட்டுமே முன்னர் அமைக்கப்பட்டிருந்தது. அதன் பின்னர் அமைச்சர்களின் எண்ணிக்கை 34 ஆக அதிகரிக்கப்பட்டன. ஆனால் (04 ஆம் பக்கம் பார்க்க)

## 59 ஆயுத சுதந்திர தின வையவம் இன்று காலை காலிமுகத்திலில்

(கொடும்பு) இலங்கையின் 59 ஆயுத சுதந்திர தினக் கொண்டாட்டங்கள் இன்று ஞாயிற்றுக்கிழமை நாடளாவிய ரீதியில் நடைபெறவுள்ளது. இதன் பிரதான வையவம் ஜனாதிபதி மகிந்த ராஜபக்ஷ தலைமையில் காலி முகத்திலில் நடத்துவதற்கான ஏற்பாடுகளை அரசாங்கம் மேற்கொண்டுள்ளது. காலிமுகத்திலில் பிரதான வையவம் நடைபெறுவதை முன்னிட்டு காலிமுகத்திலில் மற்றும் அதனை அண்மித்த பகுதிகள் விழாக்கோலம் பூண்டுள்ளதுடன் அந்தப் பகுதிகளில் தேசியக் கொடிகளும் வர்ணக் கொடிகளும் பறக்கவிடப்பட்டுள்ளன. சுதந்திர தினக் கொண்டாட்டத்தின் பிரதான வையவத்தில் வெளிநாட்டுத்தூதுவர்கள், முக்கியஸ்தர்கள் கலந்து கொள்ளவிருப்பதனால் அவர்களுக்கான விசேட கொட்டகைகளும் அமைக்கப்பட்டுள்ளன. (ச) **ஆட்டோச் சாரத் சுட்டுக்கொலை** (வவுனியா) வவுனியாவில் கல்மடு சந்தியில் வைத்து இனந்தெரியாத நபர்களினால் ஆட்டோச் சாரதி ஒருவர் சுட்டுக்கொல்லப்பட்டதாக வவுனியா பொலிஸார் தெரிவித்துள்ளனர். இச் சம்பவம் நேற்று மதியம் இடம்பெற்றது. வன்னி (04 ஆம் பக்கம் பார்க்க)

## நடுவு நிலை தவறா நன்றெறி காக்கும் உங்கள் நாளிதழ்

# பேச்சுவார்த்தை மூலம் அமைதியை ஏற்படுத்த இந்திய மத்திய அரசு தொடர்ந்தும் துணை நிற்கும்

## மன்மோகன் சிங், கருணாநிதிக்குக் கடிதம்



(சென்னை) இலங்கையில் வாழும் தமிழர்களின் சட்டபூர்வமான உரிமைகளை உள்எடக்கிய அரசியல் தீர்வு அமைதியான சூழலில் பேச்சுவார்த்தைகள் மூலம் உருவாக்குவதற்கு இந்திய மத்திய அரசு தொடர்ந்து துணைநிற்கும் என்று இந்தியப் பிரதமர் மன்மோகன் சிங், தமிழக முதல்வர் மு.கருணாநிதியிடம் உறுதியளித்துள்ளார்.

இது தொடர்பாக அவர் கடிதம் ஒன்றினை தமிழக முதல்வருக்கு அனுப்பி வைத்துள்ளார். அதில் தெரிவிக்கப்பட்டுள்ளதாவது.

இலங்கையில் நிலவும் இனப்பிரச்சினைக்குத் தீர்வு காண வேண்டுமென்றால் 'எல்லோராலும் ஏற்றுக் கொள்ளக் கூடிய அதிக அதிகாரங்களுடன் கூடிய அதிகாரப் பகிர்வுள்ள தீர்வுத் திட்டமே உரிய படிநிலைத் தரும். அதை உடனடியாக அமுல்படுத்த வேண்டும்' என்று இலங்கையிடம் இந்தியா வலியுறுத்தியுள்ளது.

இந்தியா வந்த இலங்கை வெளியுறவு அமைச்சர் ரோகித் போகொல்லாகமவிடம் இக் கருத்துத் தெளிவுபெற வலியுறுத்தப்பட்டுள்ளது. மத்திய அரசின் கருத்தை இலங்கை வெளியுறவு அமைச்சரிடம் இந்திய வெளியுறவு அமைச்சர் பிரணாப் முகர்ஜி தெளிவுபடுத்தியுள்ளார்.

'இலங்கை அரசு படைகளுக்கும் விடுதலைப்புலிகளுக்குமிடையில் நடைபெறும் தாக்குதல்கள், எதிர்த் தாக்குதல்கள் தொடர்பாக இந்தியா கவனித்து வருகின்றது. இந்த


மோதல்களில் அதிகளவில் தமிழ் மக்கள் பாதிக்கப்பட்டுள்ளனர்.

அதிகாரப் பகிர்வு தொடர்பான தீர்வுக்கு இலங்கையில் தோன்றியுள்ள எதிர்ப்புக்குறித்து இந்தியா மிகுந்த கவலையடைந்துள்ளது' என்று வெளியுறவுத் துறை அமைச்சர் முகர்ஜி, இலங்கை வெளியுறவு அமைச்சரிடம் தெரிவித்துள்ளார்.

07.12.2006 அன்று தமிழ் நாடு சட்ட பேரவையில் நிறைவேற்றப்பட்ட தீர்மானத்தை அனுப்பி வைத்திருந்தீர்கள். அதன் மூலம் தமிழகச் சட்டப் பேரவையின் உணர்வுகளைப் புரிந்து கொள்ள முடிந்தது.

இலங்கையில் பெருகிவரும் வன்முறைகளைப் பற்றி தமிழ்நாடு சட்டப் பேரவை கொண்டுள்ள கவலையில் மத்திய அரசு பங்கு கொள்கின்றது என்பதனை இந்தப் பிரச்சினை மூலமாக தங்களுக்கு எழுதிய பல கடிதங்களில் சுட்டிக்காட்டியுள்ளேன். வெளியுறவுத் துறை அமைச்சர் பிரணாப்

முகர்ஜி அண்மையில் இலங்கை சென்றிருந்த போது இலங்கை ஜனாதிபதி மகிந்த ராஜபக்ஷவிடம் இந்தியாவின் உணர்வுகளையும் கவலைகளையும் எடுரைத்துள்ளார்.



இலங்கையில் வாழும் தமிழ் மக்களின் சட்டபூர்வமான உரிமைகளை உள்எடக்கிய அரசியல் யான சூழலில் பேச்சுவார்த்தைகள் மூலம் உருவாக்கப்படுவதற்கு மத்திய அரசு தொடர்ந்து துணை நிற்கும் என்று பிரதமர் மன்மோகன் சிங் தனது கடிதத்தில் சுட்டிக்காட்டியுள்ளார். (ச)

## புற்று நோயாளிகளுக்கு சர்ஜின் பால்மா வழங்கல்

(யாழ்ப்பாணம்) அகில இலங்கை இந்துமா மன்றத்தால் புற்று நோயாளிகளுக்கு சர்ஜின் பால்மா நேற்று இலவசமாக வழங்கப்பட்டது. யாழ்ப்பாண வைத்தியசாலையில் புற்று நோயாளி பிரிவில் தங்கிச் சிகிச்சை பெறும் 135 நோயாளிகளுக்கு இப்பால்மா வழங்கப்பட்டது. இவற்றினை மன்றத்தின் உபதலைகள் ஆறு திருமுருகன், கண் வைத்திய நிபுணர்

ச. குகதாசன் ஆகியோரால் வழங்கப்பட்டது. இதேபோன்று எதிர்வரும் சனிக்கிழமை காலை 8.30 மணிக்கு மேலும் 150 புற்று நோயாளிகளுக்கு கோண்டாவில் சிவபூமி பாடசாலையில் வைத்து வழங்கப்படவுள்ளது. வைத்திய நிபுணர் ஜெயக்குமாரின் மருத்துவச் சான்றிதழ் கடிதம் பெற்றுள்ள நோயாளிகளுக்கு மட்டும் பால்மா வழங்கப்படும் என தெரிவிக்கின்றது. (ச)

## மகிந்த சிந்தனைக்கு எதிராகச் செயற்பட்டால் அரசுக்கு எதிராகப் போராட்டம் வெடிக்கும்

(கொழும்பு) மகிந்த சிந்தனைக் கொள்கைக்கு முரணாக அரசாங்கம் செயற்படுமாயின் அதற்கெதிராகச் செயற்படத்தயங்கப் போவதில்லை என சுற்றாடல் மற்றும் இயற்கை வள அமைச்சர் சம்பிக்க ரணவக்க தெரிவித்துள்ளார்.

மகிந்த சிந்தனைக் கொள்கைக்கு ஏற்ப செயற்படவே தமது கட்சி உடன்பட்டதாகவும் அவர் தெரிவித்தார். அமைச்சுப் பதவியை ஏற்றுபின் அமைச்சர் சம்பிக்க ரணவக்க

நேற்று முன்தினம் கண்டி ஸ்ரீ தலதா மாளிகைக்கு சென்று வழிபாட்டில் ஈடுபட்டார்.

பின்னர் உட்கவியலாளர்களுக்குக் கருத்துத் தெரிவித்தபோது அமைச்சர்களின் எண்ணிக்கை அதிகரித்துள்ளமை தொடர்பாக மக்கள் விசனம் தெரிவித்ததாக குறிப்பிட்டார். அமைச்சில் சிறந்த முறையில், உழைக்கள் அற்ற நிறுவனமாக மாற்றத் தான் எதிர் பார்ப்பதாகவும் மகிந்த சிந்தனைக் கொள்கைக்கு ஏற்பவே செயற்படப் போவதாகவும் அவர் கூறினார். (ச-3)

## தேர்தல் முறையில் மாற்றம் குறித்து ஆய்வறிக்கை அடுத்த மாதம் சமர்ப்பிப்பு

(கொழும்பு) தேர்தல் முறையில் மாற்றங்கள் ஏற்படுத்துவது குறித்து நியமிக்கப்பட்டிருந்த அமைச்சர் டி.என்.ஷ் குணவர்த்தன தலைமையிலான நாடாளுமன்றக் குழுவின் அறிக்கை இம் மாத நடுப்பகுதியில் நாடாளுமன்றத்தில் சமர்ப்பிக்கப்படும் என்று தெரிவிக்கப்படுகின்றது.

நாடாளுமன்றத்திலுள்ள 225 உறுப்பி

னர்களில் 150 பேர் தொகுதிவாரியாகவும் ஏனைய 75 பேர் விகிதாசார முறையில் தெரிவு செய்வது குறித்து யோசனைகள் முன்வைக்கப்படும் என்று கூறப்படுகின்றது. அல்லது 140 பேர் தொகுதிவாரியாகவும் ஏனைய 85 பேர் விகிதாசார அடிப்படையிலும் தெரிவு செய்யப்படும் வகையில் திருத்தங்கள் மேற்கொள்ளப்படலாம் என்றும் தெரிவிக்கின்றது. (ச-3)

## இலங்கையின் சுதந்திர தினத்தை முன்னிட்டு சென்னையிலும் நிகழ்வு

(சென்னை) இலங்கையின் சுதந்திரதினத்தை முன்னிட்டு சென்னை மகாபோதி மத்திய நிலையத்தில் சுதந்திரதின விழா நிகழ்வுகள் நடைபெறவுள்ளன.

இந்நிகழ்வில் இந்திய தொல்பொருள் ஆராய்ச்சி பிரதி அதிகாரியான அருண்ராஜ் சிறப்புரை நிகழ்த்தவுள்ளார். அவ்வூரையில் அவர் இந்தியா இலங்கை உடன்படிக்கையின் வரலாற்றுப் பின்னணி குறித்து சிறப்புக் கவனம் செலுத்தவுள்ளார்.

சென்னை மகாபோதி மத்திய நிலையத்திலுள்ள கடுதொர் சுமன தில சுமன்மக (தம்பதியாத்திரை வழிகள்) என்ற நூல் வெளியீடும் இந்நிகழ்வில் இடம்பெறவுள்ளது. தம்பதில யாத்திரைக்குச் செல்லும் இலங்கையருக்குத் தேவையான பல குறிப்புகள் இந் நூலில் அடங்கியுள்ளன. சென்னையிலுள்ள இலங்கையர்கள் மற்றும் தென்னிந்தியாவைச் சேர்ந்த பல அமைப்புகள் இவ்விழாவுக்கு ஒத்துழைப்பு வழங்கவுள்ளதாக தெரிவிக்கப்பட்டது. (ச-5)

### கேள்வி அறிவித்தல்

யாழ்ப்பாண வைத்தியசாலையில் பின்வரும் உபகரணங்களை பராமரிப்புச் செய்வதற்கு தகுதியானவர்களிடமிருந்து யோசனை வைத்தியசாலை பணிப்பாளரினால் கேள்விகள் கோரப்படுகின்றது.

கேள்விப் பத்திரங்களை பதிவுத் தபாலிலோ அல்லது நேராக மே 19/02/2007 ஆம் திகதி திங்கட்கிழமை 10 மணிக்கு முன்பு எம்.கே. கிடைக்கக் கூடியதாக அனுப்பி வைக்கவும்.

01. Window type Air Conditioner	- ஒரு அலகு பராமரிக்க மாதச் செலவு
02. Split type AC	- ஒரு அலகு பராமரிக்க மாதச் செலவு
03. Package type AC	- ஒரு அலகு பராமரிக்க மாதச் செலவு
04. Mortuary coolers	- ஒரு அலகு பராமரிக்க மாதச் செலவு
05. Oxygen System	- ஒரு அலகு பராமரிக்க மாதச் செலவு
06. Industrial Washing Machines	- ஒரு அலகு பராமரிக்க மாதச் செலவு

உணர்ச்சிப்பாளர்  
யோசனை வைத்தியசாலை  
யாழ்ப்பாணம்  
(ச-609)

## புரிந்துணர்வு ஒப்பந்தத்தை மீறிய குற்றம் அரசாங்கமே பொறுப்பேற்க வேண்டும்



இரண்டு பிரதான கட்சிகளும் செய்து கொண்ட புரிந்துணர்வு ஒப்பந்தத்தை மீறிய குற்றத்தை அரசாங்கமே பொறுப்பேற்க வேண்டும் என எதிர்க்கட்சித் தலைவர் ரணில் விக்கிரமசிங்க தெரிவித்துள்ளார். நேற்று சிறிகொத்தாவில் இடம்

பெற்ற கூட்டம் ஒன்றில் உரையாற்றிய போதே அவர் இந்தக் குற்றச் சாட்டை அரசாங்கத்தின் மீது சுமத்தியுள்ளார். புரிந்துணர்வு ஒப்பந்தத்தைத் தொடர்ந்து முன்னெடுத்துச் செல்ல வேண்டிய தேவை ஜனாதிபதிக்கு இருந்தால் அந்தத் தவறைத் திருத்திக் கொள்ள வேண்டும் எனவும் அவர் சுட்டிக்காட்டினார். அந்தத் தவறைத் திருத்திக் கொள்ள முடியாவிட்டால் தமிழ் மக்களின் பிரச்சினைகளை எவ்வாறு ஜனாதிபதி தீர்க்கப் போகின்றார் என கேள்வி எழுப்பினார். இக் கூட்டத்தில் உரையாற்றிய கட்சியின் பொதுச் செயலாளர் திஸ்ஸ அத்தநாயக்க, கட்சியைப் புனரமைக்க வேண்டிய தேவை

ஏற்பட்டதாகவும் குறிப்பிட்டார். ஐக்கிய தேசியக் கட்சியிலிருந்து 'அரசு தரப்புகுச் சென்ற 18 பாராளுமன்ற உறுப்பினர்களின் தேர்தல் தொகுதியிலிருக்கும் பிரதேச சபை உள்ளூராட்சி சபை ஆகியவற்றின் அங்கத்தவர்களும் கலந்து கொண்டனர். (ச-3)

**சங்க முகாமையாளர் கடத்தப்படும் கொலை மட்டக்களப்பு ஜயங்கோணிப் பிரதேச பல நோக்குக் கூட்டுறவுச் சங்க முகாமையாளர் கடத்தப்பட்டுக் கொல்லப்பட்டுள்ளார்.** ஜயங்கோணி கோவில் வீதியிலுள்ள வீட்டிலிருந்து கடத்திச் செல்லப்பட்ட பல நோக்குக் கூட்டுறவுச் சங்க முகாமையாளர் சார்புப் விஜயகுமாரின் சுவம்தூப்பக்கிச் சன்னங்கள் பாய்ந்த நிலையில் நேற்றுக் காலை மீட்கப்பட்டுள்ளது. (ச-5)

சூரவர் சூன்னை உண்மை என்று ஆராய்ந்து உறுதி செய்து விட்டால் அதைச் செய்து முடிக்கும் ஆற்றல் அவனுக்கு ஏற்படும்.

-கெசி



## தென்னிலங்கை அரசியல் குழப்பம் மூன்றாவது கட்சி உருவாகும் வாய்ப்பு

இலங்கையில் மூன்றாவது பலம் பொருந்திய கட்சி ஒன்று உருவாகுவதற்கான ஏதுக்கள் தென்படுவதை ராஜதந்திரிகள் உணர்ந்துள்ளனர்.

ஆளும் சிறிலங்கா சுதந்திரக் கட்சியில் ஐக்கிய தேசியக் கட்சியின் அதிருப்தியாளர்கள் இணைந்து கொண்டமையும், வெளிவிவகார அமைச்சராகவிருந்த மங்கள சமரவீர அப்பதவியிலிருந்து விலக்கப்பட்டதும் மூன்றாவது பலம் பொருந்திய கட்சியின் உருவாக்கத்திற்கான அடித்தளம் என்பதும் பலரதும் கருத்தாகும்.

அதாவது ஐக்கிய தேசியக் கட்சியின் முக்கிய தலைகள் கரு செயகூர்யாவின் தலைமையில் ஆளும் கட்சியில் இணைந்து கொண்டுள்ளனர்.

ஐக்கிய தேசியக் கட்சியின் சார்பில் தேர்தலில் போட்டியிட்டு, தேசியப் பட்டியலில் இடம் பிடித்துக் கொண்டவர்கள் கூண்டோடு ஆளும் கட்சியில் இணைந்து கொண்டமை ஐக்கிய தேசியக் கட்சியின் ஆதரவாளர்களிடையே பெரும் அதிருப்தியை ஏற்படுத்தியுள்ளது.

அவ்வாறு நனைத்து உரலை இடித்த கதையாக ரணில் விக்கிரமசிங்கவுக்குப் பாடம் புகட்டுவதாக நினைத்துக் கட்சிக்குத் துரோகம் இழைத்துவிட்டார்களே என்பது ஐக்கிய தேசியக் கட்சியின் ஆதரவாளர்களின் மத்தியில் ஏற்பட்டுள்ள அதிருப்திக்கும் ஆத்திரத்திற்கும் காரணமாகும்.

தாம் கொண்டுள்ள ஆத்திரத்தை வெளிப்படுத்தும் வகையில் இந்தியாவுக்கு விஜயம் செய்துவிட்டு நாடு திரும்பிய ஐக்கிய தேசியக் கட்சியின் தலைவர் ரணில் விக்கிரமசிங்கவுக்குப் பெருமளவு ஆதரவாளர்கள் ஒன்று கூடி வரவேற்பு வழங்கியுள்ளனர்.

அதே நேரம் ஆளுந்தரப்புக்குச் சென்றவர்கள் ஐக்கிய தேசியக் கட்சியிலிருந்து களைஎடுக்கப்பட வேண்டியவர்களே என்றவாறு ரணில் விக்கிரமசிங்கவுக்குத் திகைப்பைத் தகவல் அளித்துள்ளார்.

ஆக, ஐக்கிய தேசியக் கட்சியைப் பலப்படுத்தும் முயற்சியில் ரணில் விக்கிரமசிங்க தீவிரம் காட்டுவார் என்பதும் கட்சியின் செயலாளர் திஸ்ஸ அத்த நாயக்க இன்னமும் ரணிலோடு சேர்ந்திருப்பதால் கட்சியை சட்டப் பிரச்சினைக்குச் சிக்க வைக்க முடியாது என்பதும் உறுதியாகத் தெரிகின்றது.

இவை ஒருபுறம் இருக்க ஐக்கிய தேசியக் கட்சியின் பலத்தைக் குறைக்க ஜனாதிபதி ராஜபக்ஷ, மூன்றாம் ஜனாதிபதி சந்திரிகா குமாரதுங்கவின் கட்சிப் பலத்தை உடைத்து அவரை ஓரங்கட்டி விட்டார்.

இவை சந்திரிகா குமாரதுங்கவுக்குப் பெரும் வேதனையையும், கௌரவப் பிரச்சினையையும் கொடுத்துள்ளது.

எனவே ஜனாதிபதி மகிந்தவுக்கு எதிராகச் செயற்பட வேண்டிய கட்டாயம் அவருக்கு இருப்பதால் 'எதிரியின் எதிரி நண்பன்' என்ற தேற்றத்தை அவர் பயன்படுத்த வேண்டியதாகவிருக்கும்.

அவ்வகையில் ஜனாதிபதி மகிந்த ராஜபக்ஷவை பழி தீர்ப்பதற்குச் சந்திரிகா குமாரதுங்கவுக்கு இருக்கக் கூடியவர்கள் இருவரே. அதில் ஒருவர் ரணில் விக்கிரமசிங்க, மற்றையவர் வெளிவிவகார அமைச்சராகவிருந்த மங்கள சமரவீர.

எனவே அவர்கள் இருவருடனும் கூட்டுச் சேர்வதன் மூலம் பலம் பொருந்தி மூன்றாவது கட்சியை உருவாக்குவது தேவையாகவுள்ளது. இதற்கு ரணிலும் மங்களவும் சம்மதம் தெரிவிக்கவே செய்வார்.

ஆக, எதிர்காலத்தில் சிறிலங்கா சுதந்திரக் கட்சியின் மூன்றாம் தலைவி சந்திரிகா குமாரதுங்காவும் ஐக்கிய தேசியக் கட்சியின் தலைவர் ரணில் விக்கிரமசிங்காவும் கூட்டுச் சேர்ந்த மூன்றாவது கட்சி ஆட்சியைக் கைப்பற்ற முயற்சிக்கும் என நம்பலாம்.

# ஏ-15 பாதையை திறப்பதற்குத் தேவையான ஏற்பாடுகளை மேற்கொள்ளக் கோரிக்கை

(மட்டக்களப்பு)

மக்களின் போக்குவரத்து நடவடிக்கையின் பொருட்டு ஏ-15 வீதியை திறக்கத் திட்டமிட்டுள்ளதாக இராணுவத்தின் கிழக்குப்படை யணி கட்டளைத் தளபதி மேஜர் ஜெனரல் பராக்கிரம பன்னிபிட்டிய தெரிவித்துள்ளார்.

இதற்குத் தேவையான ஏற்பாடுகளை செய்து தருமாறு அரசாங்கத்திடம் கோரிக்கை விடுத்துள்ளதாக அவர் தெரிவித்துள்ளார்.

கிழக்கு மாகாணத்தில் திருகோணமலை மற்றும் மட்டக்களப்பு மாவட்டங்களை ஏ-15 வீதியே இணைக்கிறது. இப் பிரதான வீதியின் பல பிரதேசங்கள் கடந்த காலங்களில் விடுதலைப்புலிகளின் கட்டுப்பாட்டிலிருந்தன.

எனினும் படையினர் அண்மைக்காலத்தில் மேற்கொண்ட

படை நடவடிக்கையின் போது மட்டக்களப்பு மாவட்டத்தின் பனிச்சங்கேணி, வாகரை, கதிரவெளி, வெருகல் போன்ற பிரதேசங்களைப் படையினர் கைப்பற்றினர்.

இதன்போது பனிச்சங்கேணிப் பாலம் சேதமடைந்ததுடன் இரண்டு திணங்களில் அது திருத்தி அமைக்கப்பட்டதாகப் படையினர் தெரிவித்துள்ளார்.

ஏ-15 வீதியில் வெருகலாறு பிரதேசமே திருகோணமலை மற்றும் மட்டக்களப்பு மாவட்டங்களை எல்லைக்கூடாகப் பிரிக்கின்றது. இதேவேளை ஜாதிக் சபிய திட்டத்தின் மூலம் ஏ-15 வீதியின் நிர்மாணப் பணிகள் இரு வாரத்திற்குள் பூர்த்தி செய்வதற்கு நடவடிக்கைகள் எடுத்துள்ளதாக ஜனாதிபதி செயலகம் தெரிவித்துள்ளது. இதற்கமைய ஏ-15 வீதியில் பாலங்களும் அமைக்கப்படவுள்ளன. (ச-3)

# காணாமல் போன இளைஞன் வீடு திரும்பியதாக மர்மத் தகவல்

## முறைப்பாடு செய்யச் சென்றபோது சம்பவம்

திருநெல்வேலி கலாசாலை வீதியைச் சேர்ந்த இளைஞன் ஒருவரை காணவில்லை என யாழ்.மனித உரிமைகள் ஆணைக்குழுவில் முறையிடப்பட்டுள்ளது.

இசைத்தட்டு வியாபாரியான ரஞ்சன் என்ற இளைஞனே காணாமல் போனதாக முறைப்பாடு செய்யப்பட்டுள்ளது. இசைத்தட்டுக்கள் (சீடி) வியாபாரம் செய்து வரும் குறித்த இளைஞன் நேற்று முன்தினம் வியாபாரம் தொடர்பாகச் சென்றதாகவும் நேற்றுக் காலை வரை வீடு திரும்பாததால் உறவினர்கள் இம் முறைப்பாட்டைச் செய்தனர்.

மனித உரிமை ஆணைக்குழுவில் முறைப்பாடு செய்து விட்டு பொலிஸில் முறைப்பாடு செய்ய உறவினர்கள் சென்றிருந்த போது மனித உரிமை ஆணைக்குழுவின் இணைப்பாளர் துரைராஜா சுவேந்திரராஜாவுக்கு முற்பகல் 11 மணியளவில் தொலைபேசி மூலம் தொடர்பு கொண்ட இனந்தெரியாத ஒருவர் காணாமல் போன இளைஞனின் நண்பர் எனத் தெரிவித்து குறித்த இளைஞன் வீடு திரும்பி விட்டார் எனக் கூறியுள்ளார்.

நேற்று முன்தினம் காணாமல் போனதாக தங்களிடம் முறைப்பாடு செய்யப்பட்டுள்ள இளைஞன் ஊரடங்கு வேளை என்பதால் வீடு திரும்பமுடியவில்லை எனவும் உறவினர் வீட்டில் இரவு தங்கிவிட்டு தற்போது வீடு சென்று விட்டார் எனவும் தெரிவித்த அந் நபர், காணாமல் போயுள்ள

தாகத் தெரிவித்துச் செய்யப்பட்ட முறைப்பாட்டை நீக்குமாறு தெரிவித்துள்ளார்.

இதனை மறுத்த மனித உரிமை ஆணைக்குழுவின் இணைப்பாளர், முறைப்பாடு செய்யப்பட்டுள்ள இளைஞன் நேரில் வந்தால் மாத்திரமே முறைப்பாடு நீக்கப்படும் என தெரிவித்துள்ளார்.

அதற்கு முறைப்பாடு செய்யப்பட்டுள்ள இளைஞனும் தானும் நேரில் வருவதாக அவர் தெரிவித்துள்ளார். இதற்கிடையில் பொலிஸில் முறைப்பாடு செய்துவிட்டு மீண்டும் யாழ்.மனித உரிமை ஆணைக்குழுவிற்குத் திரும்பிச் சென்ற முறைப்பாடு செய்த உறவினரிடம், இணைப்பாளர் இளைஞன் வீடு திரும்பிவிட்டார் எனத் தெரிவித்தபோது, அவர்கள் தாம் தற்போதுதான் வீட்டிலிருந்து வருவதாகவும் காணாமல் போனவர் வீட்டிற்கு வரவில்லை எனத் தெரிவித்துள்ளனர்.

எனினும் நேரில் சென்ற இலங்கை மனித உரிமை ஆணைக்குழுவின் யாழ்.இணைப்பாளர் துரைராஜா சுவேந்திரராஜா, முறைப்பாடு செய்யப்பட்ட ராஜரட்சணம் ரஞ்சன் வீடு திரும்பவில்லை என்பதனை உறுதி செய்துள்ளார்.

இச் சம்பவம் தொடர்பாக வலம்புரிக்குக் கருத்துத் தெரிவித்த மனித உரிமை ஆணைக்குழுவின் இணைப்பாளர், குறித்த முறைப்பாடு தொடர்பாக தமக்கு வந்த தொலைபேசி தொடர்பு மர்மமாகவுள்ளதாகக் குறிப்பிட்டார். (ச-5)

# 10 ஆயிரம் வெளிநாட்டவர்கள் சட்டவிரோதமாக தங்கியுள்ளனர்

10 ஆயிரத்திற்கு அதிகமான வெளிநாட்டவர்கள் தமது விசா அனுமதிக்க காலம் முடிபடைந்த பின்னரும் இலங்கையில் சட்டவிரோதமாகத் தங்கியிருப்பதாக குடிவரவு குடியகல்வுத் திணைக்களம் தெரிவிக்கின்றது.

இவர்கள் சட்டவிரோதமாக வேலை வாய்ப்புக்களில் ஈடுபட்டிருப்பதாகத் தெரிவித்த குடிவரவுக் கட்டுப்பாட்டாளர் பி.அயக்கோன், இவ்வாறு விசா அனுமதிக்க காலம் முடிபடைந்த பின்னரும் தங்கியிருப்பவர்களுக்கு 25 முதல் 100 பொலர்கள் வரை தண்டப்பணம் அறவிடப்படும் எனக்கூறினார்.

விசா அனுமதிக்க காலம் முடிபடைந்த பின்னரும் இலங்கையில் தங்கியிருக்கும் 600 வெளிநாட்டவர்கள் கடந்த வருடம் தண்டப்பணம் அறவிடப்படாமல் அவர்களுடைய நாடுகளுக்கு அனுப்பி வைக்கப்பட்டிருந்தனர்.

எனினும் தற்போது 10 ஆயிரத்திற்கும் அதிகமானவர்கள் இலங்கையில் தங்கியிருப்பதாகத் தகவல்கள் கிடைத்துள்ளன என்றார் அவர்.

இலங்கைக்கு விஜயம் செய்யும் வெளிநாட்டவர்களுக்கு 30 நாட்கள் விசாக்க காலம் வழங்கப்படுகின்றது. தெற்காசியப் பிராந்தியங்களுக்கிடையில் உல்லாசப் பயணத்துறையை விருத்தி செய்வதற்காக விசா அனுமதிக்கான கட்டுப்பாடுகளை அரசாங்கம் தளர்த்தியிருந்தது. இந்த நிலையில் விசா அனுமதிக்க காலம் முடிபடைந்த பின்னரும் இலங்கையில் தங்கியிருக்கும் வெளிநாட்டவர்கள் கட்டட நிறுவனங்கள், கூடாட்ட நிறுவனங்கள் மற்றும் களியாட்ட விடுதிகளிலேயே சட்டவிரோதமாக வேலை செய்து வருவதாகத் தகவல்கள் வெளியாகியுள்ளன. (ச-5)

# இலங்கையின் 59-வது சுதந்திரதினத்திற்கு யாழ்.இராணுவத் தளபதி வாழ்த்துச் செய்தி

இலங்கை சுதந்திரம் பெற்று 59 வருடங்கள் பூர்த்தியாகும் இந்நாளில் யாழ்.பாதுகாப்புப் படைகளின் தளபதி என்ற முறையில் யாழ்.மக்களுக்கு சுதந்திர தினச் செய்தியை விடுக்க கிடைத்த இச் சந்தர்ப்பத்தை யிட்டு மகிழ்ச்சியடைகின்றேன்.

பிரித்தானிய காலாட்சியின் கீழ் இருந்த எமது நாட்டிற்கு 1948 ஆம் ஆண்டு பெப்ரவரி 4 ஆம் திகதி டொமினிக் முறையிலான சுதந்திரமும் அணிசேரா நாடுகளின் அங்கத்துவமும் கிடைத்தது.

அந்தச் சுதந்திரத்தைப் பெறுவதற்காக இந்நாட்டுத் தலைவர்கள் மேற்கொண்ட போராட்டங்களில் இன,மத, மொழி பேதங்கள் இருக்கவில்லை. இந் நாட்டின் பிரஜை என்ற முறையில் அந்நிய நாட்டின் ஆதிக்கத்திற்கு அடிபணியாது சுதந்திரமாகவும் சுபிட்சமாகவும் தன் நாட்டில் வாழ வேண்டும் என்ற கருத்தே அவர்கள் அனைவருக்குள்ளும் ஓங்கியிருந்தது.

அவர்கள் கொண்டிருந்த அந்த உயர் மனப்பான்மையினாலும் நாட்டின் அனைத்துச் சமூகங்களின் ஒற்றுமை மூலமும் உண்மையான சுதந்திரத்தை அனுபவிக்கும் அறிவுடும் இலங்கை மாதாவுக்குக் கிடைத்தது.




அன்று அவர்கள் அனைவரும் ஒன்று சேர்ந்து உயர்ந்த தியாகம் செய்து பெற்றுத் தந்த சுதந்திரத்தையே இன்று ந

கள் கொண்டாடுகின்றோம்.

உண்மையான சுதந்திரத்தை உணர்வு பூர்வமாக அனுபவிக்க வேண்டுமாயின், சமூக பொருளாதார சம பலத்துடன் ஒரு நாடு என்ற முறையில் அனைவரும் ஒற்றுமையுடன்-அர்ப்பணிப்புடன் நாட்டின் எதிர்கால நலனையும் அபிவிருத்தியையும் கருத்திற்கொண்டு குறுகிய மனப்பான்மையிலும் பழிவாங்கல்களிலிருந்தும் விட்டகன்று செயற்பட வேண்டும்.

பல்லாண்டு கால வரலாறு கொண்ட எமது நாடு சுதந்திர மடைந்து 59 வருடங்கள் கழிந்துள்ள போதினும் முன்னிலைப்படுத்தப்பட்ட, குறுகிய நோக்கத்தையடைய முயற்சிக்கும் சிலரால் தெளிவான அபிவிருத்தியை நாட்டில் காண முடியாது போயுள்ளது.

இன்று எம்முன் இருக்கும் இந்தச் சவாலை வெற்றி கொள்வதற்குப் பொதுமக்களான உங்களது முழு ஒத்துழைப்பையும் பாதுகாப்புப் படையினருக்கு வழங்க வேண்டும் என்று எதிர்பார்ப்பதுடன் அடுத்து வரும் சுதந்திர தினத்தில் உங்களுக்கும் எம்மக்கும் நம் அனைவருக்கும் ஒற்றுமையான சுதந்திர தினம் ஒன்றைக் கொண்டாட வேண்டும் என்று பிரார்த்திக்கின்றேன் என்று அவ்வறிக்கையில் குறிப்பிடப்பட்டுள்ளது. (எ-3,5)



**இன்று கொண்டாடப்படவுள்ள இலங்கையின் 59 ஆவது சுதந்திர தினத்தை முன்னிட்டு இடம் பெற்ற ஒத்திகை நிகழ்வின் போது பிடிக்கப்பட்ட படங்கள்.**

## ஈழத்தமிழர்களின் எதிர்பார்ப்பின்படி தமிழக முதல்வர் செயற்படவில்லை

### இராமதாஸ் குற்றச்சாட்டு

(சென்னை)

இலங்கைத் தமிழர் பிரச்சினையில் உலகத் தமிழர்களின் எதிர்பார்ப்புகளின் அடிப்படையில் தமிழக முதல்வர் செயல்படவில்லை என பா.ம.க. தலைவர் இராமதாஸ் தெரிவித்தார். தூத்துக்குடியில் நேற்று அவர் செய்தியாளர்களுக்கு அளித்த பேட்டியில் இதனைத் தெரிவித்தார்.

இலங்கை பிரச்சினையில் பிரதமரும்

## இரு இளைஞர்களை காணவில்லை

(யாழ்ப்பாணம்)

வல்வெட்டித்துறையைச் சேர்ந்த இரு இளைஞர்கள் காணாமற்போயுள்ளதாக யாழ்ப்பாணம் உரிமை ஆணைக்குழுவில் உறவினர்களால் முறைப்பாடு செய்யப்பட்டுள்ளது.

வல்வெட்டித்துறையை சேர்ந்த தீவராஜா சபேசன் (வயது 23), பாலசுப்பிரமணியம் மதனசீலன் (வயது 16) என்ற இரு இளைஞர்களும் கடந்த மாதம் 28 ஆம் திகதியில் இருந்து காணாமற்போயுள்ளதாக அம் முறைப்பாட்டில் மேலும் தெரிவிக்கப்பட்டுள்ளது. (ச-3)

## புல்மோட்டையில் சடலம் மீட்பு

திருகோணமலை நகரில் இருந்து 65 கிலோ மீற்றர் தொலைவில் உள்ள புல்மோட்டைக் கிராமத்தின் கடற்கரையில் கடந்த வெள்ளிக்கிழமை இரவு வயதான ஆண் ஒருவரின் சடலத்தை பொலிஸார் கண்டெடுத்துள்ளதாக தெரிவிக்கப்பட்டுள்ளது.

சடலம் சின்னையா பழனியப்பன் (வயது 59) என்பவருடையது என அடையாளம் காணப்பட்டுள்ளதுடன் சடலத்தில் காயங்களும் காணப்படுவதாகவும் பொலிஸார் தெரிவித்துள்ளனர்.

பிரேத பரிசோதனைக்காக புல்மோட்டை அரசினர் வைத்தியசாலையில் சடலம் ஒப்படைக்கப்பட்டுள்ளதுடன் மரணம் தொடர்பான விசாரணைகளையும் பொலிஸார் மேற்கொண்டு வருகின்றனர். (ச-3,5)

## ஆயுதங்களை ஒப்படைத்து விட்டு...

வாகரை மற்றும் சம்பூர் பகுதியை இராணுவம் கைப்பற்றியதன் பின்னர் முதன்முறையாக ஜனாதிபதி மகிந்த ராஜபக்ஷ நேற்று அங்கு விஜயம் மேற்கொண்டார்.

சுமார் 25 வருடங்களுக்குப் பின்னர் முதல் முறையாக ஜனாதிபதி ஒருவர் அப்பகுதிக்கு விஜயம் செய்துள்ளார்.

முப்படைத் தளபதிகள், பாதுகாப்பு உயர் அதிகாரிகள், பொலிஸ்மா அதிபர் மற்றும் அமைச்சர்கள் சகிதம் பலத்த பாதுகாப்புடன் ஜனாதிபதி மகிந்த ராஜபக்ஷ அங்கு சென்றார்.

அங்கு சென்ற ஜனாதிபதி அங்கிருந்த பொதுமக்களுடன் கலந்துரையாடியதுடன் இராணுவத்தினரையும் சந்தித்துப் பேசினார்.

விடுதலைப்புலிகள் பகுதி பகுதியாக தமது ஆயுதங்களை ஒப்படைத்து விட்டு ஜனநாயகத்துடன் இணைந்து நாட்டில் நிரந்தர சமாதானம் நிலைக்கச் செய்வதற்கு முன் வரவேண்டுமென பகிரங்க அழைப்பு ஒன்றையும் விடுத்தார்.

தமிழக முதல்வரும் மேற்கொண்ட நடவடிக்கைகள் போதாது. ஆக்கபூர்வமான நடவடிக்கை தேவை.

இந்திரா காந்தி பிரதமராக இருந்தபோது ஜி.பார்த்தசாரதி இலங்கையில் இந்தியத் தூதராக இருந்தார். அவர் இலங்கைத் தமிழர்களின் பிரச்சினைகளைப் புரிந்து கொண்டு சிறப்பாகச் செயல்பட்டார்.

அதேபோன்று ஈழத் தமிழர் பிரச்சினையைத் தீர்க்க சிறப்புத் தூதரை இந்திய அரசு நியமிக்க வேண்டும். முன்னாள் வெளியுறவுத்துறை செயலர் ஏ.பி.வெங்கடேசன் போன்ற அதிகாரிகளைச் சிறப்புத் தூதராக நியமிக்கலாம் என அவர் வேண்டுகோள் விடுத்துள்ளார். (ச-5)

## பாராளுமன்றத்தில்...

தற்போது 52 அமைச்சர்கள் உள்ள மையினால் அலுவலக அறைகளை சகலருக்கும் வழங்க முடியாத நிலை ஏற்பட்டுள்ளது என்றும் அவர் மேலும் சுட்டிக்காட்டினார்.

இது குறித்து சபாநாயகருக்கு அறிவித்துள்ள பாராளுமன்ற செயலாளர் நாயகம் பாராளுமன்றத்தில் ஆளும் கட்சிக்குழு ஏற்றவையில் ஆசனங்களை மாற்றியமைக்க வேண்டியுள்ளமை குறித்தும் சுட்டிக்காட்டியுள்ளார். எதிர்வரும் 6 ஆம் திகதி பாராளுமன்றம் கூடவுள்ளமை குறிப்பிடத்தக்கது. (ச-5)

## சமாதான...

பாலித ஹொகன்ன் ஆகியோர் ஜேர்மன் வெளிவிவகார அமைச்சர் பிராங்க்வொல்டர் ஸ்டொயின்மீர் தலைமையிலான குழு வினாரசர் சந்தித்து பேச்சு வார்த்தை நடத்தியிருந்தார்.

அதன் பின்னர் இலங்கைக்கு வழங்கப்படும் நிதியுதவிகளை முற்றாக இடைநிறுத்தும் நோக்கம் ஜேர்மன் அரசாங்கத்திற்கு இருக்கவில்லை எனக்கூறிய ஜேர்மன் சர்வதேச அபிவிருத்தி அமைச்சர் ஹெய்டிமேரி விக்சோக்-சுவேல் இலங்கையில் சமாதான முயற்சிகள் ஆரம்பிக்கப்படும்வரை புதிய உதவிகளை இடைநிறுத்தியுள்ளோம் என ஊடகம் ஒன்றுக்கு அவர் தெரிவித்தார். (ச-5)

## தொலைபேசி சேவை செயல்படும்படி யாழ்ப்பாணம் மக்கள் பாதிப்பு

(யாழ்ப்பாணம்)

யாழ்ப்பாணம் செயற்படுகின்ற ரெலிக்ஓகாம் நிறுவன தொலைபேசிகளில் சுமார் 7 ஆயிரத்திற்கும் மேற்பட்ட தொலைபேசிச் சேவைகள் கடந்த ஒரு வாரகாலமான செயலிழந்து காணப்படுவதால் பாவனையாளர்கள் பல்வேறு சிரமங்களை எதிர்நோக்கியுள்ளனர்.

குறிப்பாக அரசு அலுவலகங்களின் பணிகள் பாதிக்கப்பட்டுள்ளன. குடாநாட்டுக்கும் ஏனைய வெளியிடங்களுக்கும் தகவல்களை திணைக்களங்கள் மற்றும் நிறுவனங்களுக்கு அனுப்பமுடியாத கழிநிலை ஏற்பட்டிருப்பதாக திணைக்களத்தலைவர்கள் கவலை தெரிவிக்கின்றனர்.

இதேவேளை குடாநாட்டில் இயங்குகின்ற வங்கிகளின் செயற்பாடுகளும் பெரிதும் பாதிக்கப்பட்டுள்ளன. எனினும் தொலைத் தொட்பு ஊழியர்கள் மாற்று நடவடிக்கை எடுத்ததன் விளைவாக வங்கிச் சேவைகள்

ஒரளவுக்கு வழமைக்குத்திரும்பியுள்ளதாக தெரிவிக்கப்படுகின்றது.

இதேவேளை தொலைத் தொட்பு நிலையங்களில் இன்றளந் மூலம் பயன்படுத்தப்படும் வெளிநாட்டுத் தொலைபேசிச் சேவைகள் முற்றாகவே செயலிழந்துள்ளன. இதனால் வெளிநாட்டில் வசிக்கும் உறவினர்களுடன் உள்நாட்டு உறவினர்கள் தொடர்புகொள்ள முடியாத சங்கடமான கழிநிலை உருவாகியுள்ளது. (ச)

## ஆட்போச்சாரதி...

மல்லாவி யைச் சேர்ந்த இராஜேஸ்வரன் செந்திரன் (வயது 22) என்பவரே கொல்லப்பட்டவராவார்.

இரண்டு மோட்டார் சைக்கிள் களில் வந்த ஆயுததாரிகள் இவரை சுட்டுக்கொன்று விட்டு தப்பிச் சென்று விட்டதாக தெரிவிக்கப்படுகின்றது. இவரது சடலம் வவுனியா வைத்தியசாலையில் ஒப்படைக்கப்பட்டுள்ளது. (ச)

## புலிகளுடனான சந்திப்பு...

புலிகளுடன் தொடர்பாக இருப்பதற்கு இவ்வாறானதொரு சந்திப்பு அவசியமானது என்றும் அவர் கூறினார்.

இதேவேளை கண்காணிப்புக்குமுன் பிரதித்தலைவரும் புலிகளின் சமாதான செயலகப் பணிப்பாளர் புலித்தேவனுக்குமிடையே கடந்த புதன்கிழமை பேச்சுக்கள் இடம் பெற்றன.

பாதுகாப்பு நிலைமைகள் மற்றும் கண்காணிப்பு நடவடிக்கைகள் தொடர்பில் இரு தரப்பினரும் ஆராய்ந்ததாக தெரியவருகிறது. இந்த சந்திப்பின்போது யுத்த நிறுத்தத்தை பற்றியுதிட்டும் கடைப்பிடிக்க தாங்கள் தயாராக இருப்பதாக புலிகளின் சமாதான செயலகப் பணிப்பாளர் புலித்தேவன் தெரிவித்தார். (ச)

## மருந்துகளை மருந்துகளை...

படவில்லை எனவும், இதனால் சுவாசப்பை மற்றும் இருதயம் சம்பந்தமான நோய்களுக்குரிய முக்கிய மருந்துகளும் குழந்தைகள் சிறுவர்களுக்கான நோய்த் தடுப்பு மருந்துகளுக்கும் தட்டுப்பாடு ஏற்பட்டிருப்பதாக தெரிவிக்கப்படுகின்றது.

சுகாதார அமைச்சின் மருந்து விநியோகப் பகுதியிலிருந்து 4 ஆம் கட்ட மருந்துப் பொருட்கள் அனுப்பி வைக்கப்பட்ட போதும் மூந்தை இராணுவச் சோதனைச் சாவடியூடாக எடுத்துச் செல்ல தடைவிதிக்கப்பட்டதாக தெரிவிக்கப்பட்டது. (ச)

## கொழும்பில் நேற்று...

பொலிஸார் சம்பவ இடத்திற்கு விரைந்து வந்து கிளைமோர் குண்டினை மீட்டுள்ளதாக தெரிவிக்கப்பட்டுள்ளது.

இது தொடர்பாக மேலதிக விசாரணைகளை மாளிகாவல்துறைப் பொலிஸார் மேற்கொண்டு வருகின்றதாக தேசிய பாதுகாப்பு

ஊடக மத்திய நிலையம் தெரிவித்துள்ளது.

இன்று சுதந்திரதினக் கொண்டாட்டம் நடைபெறவுள்ள நிலையில் முக்கிய பிரமுகர்களை இலக்கு வைத்து தாக்குதலை மேற்கொள்வதற்காக இக் கிளைமோர் குண்டு வைக்கப்பட்டிருக்கலாம் என பொலிஸார் சந்தேகம் வெளியிட்டுள்ளனர். (ச-5)

## கொழும்பில்...

தடுத்துவைக்கப்பட்டுள்ள துடன் விசேடமாக அமைக்கப்பட்ட பொலிஸ் பிரிவினரால் விசாரிக்கப்படும் வருகின்றனர்.

இந்த தேடுதலில் யாழ்ப்பாணத்தை நிரந்தர வசிப்பிடமாகக் கொண்டவர்களே பெரும்ளவில் கைது செய்யப்பட்டுள்ளனர். வீடுகளிலும் வியாபார நிலையங்களிலும் நிறுத்தி வைக்கப்பட்டிருந்த வாகனங்களும் சோதனைகளுக்கு உட்படுத்தப்பட்டுள்ளன.

இன்று நடைபெறவுள்ள இலங்கையின் 59 ஆவது சுதந்திரதின கொண்டாட்டங்களில் பாதுகாப்பை உறுதிப்படுத்தும் வகையிலேயே இந்தத் தேடுதல் நடவடிக்கை மேற்கொள்ளப்பட்டதாக பொலிஸ் தகவல்கள் தெரிவித்துள்ளன.

மேலும் தமிழ் மக்கள் அதிகமாக வாழும் கொழும்பு பிரதேசங்களிலும் படைபினர்தீவிர சோதனைகளை மேற்கொண்டு வருகின்றனர். (ச-5)